



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 19.04.2025

പ്രധാന വാർത്തകൾ

TIME : 07.25 PM

1. രണ്ടു ദിവസത്തെ സന്ദർശനത്തിനായി പ്രധാനമന്ത്രി നരേന്ദ്ര മോദി ചൊവ്വാഴ്ച സൗദി അറേബ്യയിലേക്ക്; ഉഭയകക്ഷി ബന്ധം ഉഷ്ണമാക്കുക ലക്ഷ്യം.

Prime Minister Narendra Modi will embark on a two day visit to Saudi Arabia on Tuesday; the visit is important on account of the obvious significance of Saudi Arabia as a strategic partner for India.

2. ഉയർത്തേഴുന്നേൽപ്പിന്റെ സന്ദേശവുമായി നാളെ ഈ സ്റ്റർ; ആശംസകൾ നേർന്ന് രാഷ്ട്രപതിയും ഉപരാഷ്ട്രപതിയും.

Tomorrow is Easter; President and Vice President extend greetings.

3. കേരളത്തിൽ ഓപ്പറേഷൻ ഡി-ഹണ്ടിന്റെ ഭാഗമായി ഇന്നലെ 196 പേർ അറസ്റ്റിൽ; ലഹരിക്ക് അടിമപ്പെട്ട് മാനസിക പ്രശ്നങ്ങൾ ഉള്ളവരെ ചികിത്സിക്കാൻ പ്രത്യേക കേന്ദ്രങ്ങൾ ആരംഭിക്കുമെന്ന് മുഖ്യമന്ത്രി പിണറായി വിജയൻ.

196 people arrested in Kerala as part of Operation D-Hunt yesterday; Chief Minister Pinarayi Vijayan says special centers will be set up to treat people with mental health problems due to drug addiction.

PM-CS DAY

17-ാമത് സിവിൽ സർവീസസ് ദിനത്തോടനുബന്ധിച്ച് മറ്റൊന്നാൾ ന്യൂഡൽഹിയിൽ സംഘടിപ്പിക്കുന്ന ഈ വർഷത്തെ ദിനാഘോഷപരിപാടിയിൽ പ്രധാനമന്ത്രി നരേന്ദ്ര മോദി രാജ്യത്തെ സിവിൽ സർവീസ് ഉദ്യോഗസ്ഥരെ അഭിസംബോധന ചെയ്യും. പൊതുഭരണ രംഗത്തെ മികവിനുള്ള പുരസ്കാരങ്ങളും ശ്രീ മോദി സമ്മാനിക്കും. ഈ വർഷം, ജില്ലകളുടെ സമഗ്ര വികസനം, ആസ്തിരേഷണൽ ബ്ലോക്ക് പദ്ധതി, നവീകരണം എന്നീ വിഭാഗങ്ങളിലായി 16 അവാർഡുകൾ സിവിൽ സർവീസുകാർക്ക് പ്രധാനമന്ത്രി സമ്മാനിക്കും.

PM-WORLD LIVER DAY

ഭക്ഷണം ശ്രദ്ധയോടെ തിരഞ്ഞെടുക്കണമെന്നും ആരോഗ്യകരമായ ജീവിതം നയിക്കണമെന്നും പ്രധാനമന്ത്രി നരേന്ദ്രമോദി. ലോക കരൾ ദിനാചരണത്തോടനുബന്ധിച്ചായിരുന്നു പ്രധാനമന്ത്രിയുടെ പരാമർശം. എണ്ണ ഉപഭോഗം കുറയ്ക്കുന്നത് പോലുള്ള ലളിതമായ പ്രവർത്തനങ്ങൾക്ക് കാര്യമായ സ്വാധീനം ചെലുത്താൻ കഴിയുമെന്ന് ശ്രീ മോദി പറഞ്ഞു. അമിതവണ്ണത്തെക്കുറിച്ച് അവബോധം പ്രചരിപ്പിച്ചുകൊണ്ട് ആരോഗ്യകരമായ രാജ്യം കെട്ടിപ്പടുക്കുന്നതിൽ എല്ലാവരും പങ്കുചേരണമെന്നും പ്രധാനമന്ത്രി ആഹ്വാനം ചെയ്തു. ഭക്ഷ്യ എണ്ണയുടെ ഉപയോഗം 10 ശതമാനമെങ്കിലും കുറയ്ക്കാനും ആരോഗ്യകരമായ ജീവിതശൈലി സ്വീകരിക്കാനും പ്രതിജ്ഞയെടുക്കണമെന്ന് കേന്ദ്ര ആരോഗ്യ മന്ത്രി J.P. നസ്സു ആഹ്വാനം ചെയ്തു. ഭക്ഷണത്തെ ഔഷധമായി കണക്കാക്കുമ്പോൾ ചെറിയ മാറ്റങ്ങൾക്ക് കാര്യമായ ഫലങ്ങൾ ലഭിക്കുമെന്ന് അദ്ദേഹം സമൂഹ മാധ്യമ പോസ്റ്റിൽ പറഞ്ഞു.

AMITSHAH LIVER DAY (INTRO)

രാജ്യത്തെ ആരോഗ്യമേഖല മെച്ചപ്പെടുത്തുന്നതിലാണ് സർക്കാർ ശ്രദ്ധ കേന്ദ്രീകരിക്കുന്നതെന്ന് കേന്ദ്ര ആഭ്യന്തര മന്ത്രി അമിത് ഷാ. ലോക കരൾ ദിനാചരണത്തിന്റെ ഭാഗമായി ഇൻസ്റ്റിറ്റ്യൂട്ട് ഓഫ് ലിവർ ആൻഡ് ബിലിയറി സയൻസസ് ന്യൂഡൽഹിയിൽ സംഘടിപ്പിച്ച പരിപാടിയെ അഭിസംബോധന ചെയ്യുകയായിരുന്നു ശ്രീ അമിത് ഷാ. ആരോഗ്യ ബജറ്റ് നിലവിൽ ഒരു ലക്ഷത്തിൽ 27,000 കോടി രൂപയായി വർദ്ധിച്ചതായും എയിംസുകളുടെ എണ്ണം ഏഴിൽ നിന്ന് 23 ആയി ഉയർന്നെന്നും കേന്ദ്ര ആഭ്യന്തരമന്ത്രി വ്യക്തമാക്കി.

(ഹോൾഡ് വോയിസ്)

EASTER

ഉയർത്തെഴുന്നേൽപ്പിന്റെ സന്ദേശവുമായി നാളെ ഈസ്റ്റർ. ഈസ്റ്റർ ദിനത്തെ വരവേൽക്കാനുള്ള അവസാനവട്ട ഒരുക്കത്തിലാണ് ലോകമെമ്പാടുമുള്ള ക്രൈസ്തവ വിശ്വാസികൾ. ഒരാഴ്ചയായി നടന്നുവരുന്ന പ്രാർത്ഥനാകാലത്തിനും നാളെ സമാപനമാകും. കേരളത്തിലെ ക്രൈസ്തവ ദേവാലയങ്ങളിൽ നാളെ പ്രത്യേക പ്രാർത്ഥനകൾ നടക്കും.

EASTER-GREETINGS

രാഷ്ട്രപതി ദ്രൗപതി മുർമു എല്ലാ പൗരന്മാർക്കും ഈസ്റ്റർ ആശംസകൾ നേർന്നു. നിസ്വാർത്ഥ സ്നേഹത്തിൻറെയും സേവനത്തിൻറെയും സന്ദേശം നൽകുന്നതാണ് ഈസ്റ്ററെന്ന് സന്ദേശത്തിൽ രാഷ്ട്രപതി പറഞ്ഞു. യേശുക്രിസ്തുവിന്റെ ത്യാഗം

നമ്മെ ത്യാഗത്തിൻറെയും ക്ഷമയുടെയും മൂല്യം പഠിപ്പിക്കുന്നതായും രാഷ്ട്രപതി സമൂഹ മാധ്യമത്തിൽ കുറിച്ചു. പ്രത്യാശയുടെയും നവീകരണത്തിൻറെയും പ്രതീകമാണ് ഈസ്റ്ററൈൻ ഉപരാഷ്ട്രപതി ജഗദ്ദീപ് ധൻവർ ആശംസിച്ചു. കേരള ഗവർണ്ണർ രാജേന്ദ്ര വിശ്വനാഥ് ആർലേക്കർ, മുഖ്യമന്ത്രി പിണറായി വിജയൻ എന്നിവരും ജനങ്ങൾക്ക് ആശംസകൾ നേർന്നു.

PHARMACEUTICAL EXPORT

കഴിഞ്ഞ സാമ്പത്തിക വർഷം ഇന്ത്യയുടെ ഔഷധ കയറ്റുമതി 30 ബില്യൺ ഡോളർ കവിഞ്ഞു. 2023-24 സാമ്പത്തിക വർഷവുമായി താരതമ്യപ്പെടുത്തുമ്പോൾ 9 ശതമാനത്തിലധികം വളർച്ച രേഖപ്പെടുത്തി. ഇക്കഴിഞ്ഞ മാർച്ചിൽ, ഔഷധ കയറ്റുമതി 30 ശതമാനത്തിലധികം വർദ്ധിച്ച് 3,681 ബില്യൺ ഡോളറിലെത്തി. ഇന്ത്യൻ ഔഷധങ്ങളുടെ പ്രധാന വിപണിയായ അമേരിക്കയിലേക്കുള്ള കയറ്റുമതിയിൽ 14 ശതമാനത്തിലധികം വളർച്ചയും രേഖപ്പെടുത്തി.

OPERATION D-HUNT

ലഹരിക്കെതിരെ കേരളത്തിൽ തുടരുന്ന ഓപ്പറേഷൻ ഡി-ഹണ്ടിൻറെ ഭാഗമായി ഇന്നലെ നടത്തിയ സ്പെഷ്യൽ ഡ്രൈവിൽ മയക്കുമരുന്ന് വിൽപനയിൽ ഏർപ്പെടുന്നതായി സംശയിക്കുന്ന 2,210 പേരെ പരിശോധനയ്ക്ക് വിധേയമാക്കി. വിവിധ തരത്തിലുള്ള നിരോധിത മയക്കുമരുന്ന് കൈവശം വച്ചതിന് 188 കേസുകൾ രജിസ്റ്റർ ചെയ്തു. 196 പേരാണ് അറസ്റ്റിലായത്. ഈ കേസുകളിൽ എല്ലാം കൂടി മാർക മയക്കുമരുന്നുകൾ പിടിച്ചെടുത്തു.

SHINE TOM CHACKO

ലഹരി മരുന്ന് ഉപയോഗവുമായി ബന്ധപ്പെട്ട കേസിൽ നടൻ ഷൈൻ ടോം ചാക്കോയുടെ അറസ്റ്റ് കൊച്ചി സിറ്റി പോലീസ് രേഖപ്പെടുത്തി. മൂന്ന് മണിക്കൂറിലധികം നീണ്ട ചോദ്യം ചെയ്യലിൽ ഇയാൾക്ക് ലഹരി ഇടപാടുകാരെ അറിയാമെന്ന് സമ്മതിച്ചതായും, പോലീസ് വ്യക്തമാക്കി. കേസുമായി ബന്ധപ്പെട്ട നടപടിക്രമങ്ങൾ പൂർത്തിയാക്കിയ ശേഷം, ഷൈനിനെ ജാമ്യത്തിൽ വിട്ടയച്ചു.

DRUGS-TREATMENT-CM

ലഹരിക്ക് അടിമപ്പെട്ട് ഗുരുതര മാനസിക പ്രശ്നങ്ങളുണ്ടാകുന്നവരെ ചികിത്സിക്കാനുള്ള കേന്ദ്രങ്ങൾ എല്ലാ ജില്ലകളിലും ആരംഭിക്കുമെന്ന് മുഖ്യമന്ത്രി പിണറായി വിജയൻ. പ്രതിവാര ടെലിവിഷൻ സംവാദപരിപാടിയായ 'നാം മുന്നോട്ട്'ൽ സംസാരിക്കുകയായിരുന്നു അദ്ദേഹം. ലഹരിക്ക് അടിമപ്പെടുന്നവരെ തിരുത്തി സമൂഹത്തോടൊപ്പം ചേർത്തുകൊണ്ടുപോകാനാണ് സർക്കാർ ശ്രമമെന്നും മുഖ്യമന്ത്രി പറഞ്ഞു. അതേസമയം പുതിയ അധ്യയന വർഷത്തിൽ ലഹരിവിപത്തിനെതിരെ പാഠ്യപദ്ധതി പരിഷ്കരണവും അധ്യാപക പരിശീലനവും ഉൾപ്പെടെയുള്ള പ്രവർത്തനങ്ങളുമായി മുന്നോട്ടുപോകുമെന്നും മുഖ്യമന്ത്രി അറിയിച്ചു.

KANNUR-COASTAL AREA HIGHWAY (INTRO)

കണ്ണൂർ ജില്ലയിൽ തീരദേശ ഹൈവേ നിർമ്മാണ നടപടികൾ പുരോഗമിക്കുന്നു. ജില്ലയിൽ 60 കിലോമീറ്ററോളം നീളത്തിലാണ് പാത നിർമ്മിക്കുക.

വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.ഒ.ശശിധരൻ..

(വോയിസ്)

JEE MAIN RESULT

ഈ വർഷത്തെ ജോയിന്റ് എൻട്രൻസ് എക്സാമിനേഷൻ, ജെഇഇ മെയിൻ രണ്ടാം ഘട്ട പരീക്ഷാഫലം നാഷണൽ ടെസ്റ്റിംഗ് ഏജൻസി പ്രഖ്യാപിച്ചു. ഫലം ജെഇഇ മെയിൻ.нта.നിക.ഇൻ എന്ന വെബ്സൈറ്റിൽ ലഭ്യമാണ്. ഈ വർഷം ജെഇഇ മെയിൻ പരീക്ഷ രണ്ട് ഘട്ടങ്ങളിലായാണ് നടന്നത്.

IPL

ഐപിഎൽ ക്രിക്കറ്റിൽ ഇന്നത്തെ ആദ്യ മത്സരത്തിൽ ഡൽഹി ക്യാപിറ്റൽസിനെതിരെ, ഗുജറാത്ത് ടൈറ്റൻസിന് 204 റൺസ് വിജയലക്ഷ്യം. ഇന്നത്തെ രണ്ടാം മത്സരത്തിൽ ടോസ് നേടിയ ലഖ്നൗ സൂപ്പർ ജയന്റ്സ്, രാജസ്ഥാൻ റോയൽസിനെതിരെ ബാറ്റിംഗ് തെരഞ്ഞെടുത്തു.

KERALA RAIN

കേരളത്തിൽ അടുത്ത അഞ്ച് ദിവസങ്ങളിൽ ഒറ്റപ്പെട്ട മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. തിരുവനന്തപുരം, കൊല്ലം, കോട്ടയം, ഇടുക്കി എന്നീ ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചു.

MUSK-PM CALL

ടെസ്പയുടെ ചീഫ് എക്സിക്യൂട്ടീവ് ഓഫീസർ എലോൺ മസ്ക് ഈ വർഷം അവസാനം ഇന്ത്യ സന്ദർശിക്കും. പ്രധാനമന്ത്രി നരേന്ദ്ര മോദിയുടെ പോസ്റ്റിനോട് പ്രതികരിച്ചുകൊണ്ട്, ശ്രീ.മോദിയുമായി സംസാരിക്കാൻ കഴിഞ്ഞത് തനിക്ക് ലഭിച്ച ഒരു ബഹുമതിയാണെന്ന് അദ്ദേഹം പറഞ്ഞു. ഇന്നലെ പ്രധാനമന്ത്രി നരേന്ദ്ര മോദി സാങ്കേതികവിദ്യ, നവീകരണം എന്നീ മേഖലകളിലെ സഹകരണത്തെക്കുറിച്ച് മസ്കുമായി ആശയവിനിമയം നടത്തിയിരുന്നു.

WAVES POSTER

ലോക ദൃശ്യ ശ്രവ്യ വിനോദ ഉച്ചകോടി വേവ്സിന്റെ ഭാഗമായ ഫിലിം പോസ്റ്റർ നിർമ്മാണ മത്സരത്തിൽ, രാജ്യത്തുടനീളമുള്ള കലാകാരന്മാരുടെ മികച്ച പ്രതികരണം. ഡിജിറ്റൽ പോസ്റ്റർ മത്സരത്തിലെ 50 വിജയികളെ പ്രഖ്യാപിച്ചു. രാജ്യത്തെ വളർന്നുവരുന്ന ദൃശ്യ കലാകാരന്മാരുടെ താല്പര്യവും നൂതനാശയവും പ്രതിഫലിപ്പിച്ചു കൊണ്ട് 542 ഡിജിറ്റൽ അപേക്ഷകളാണ് മത്സരത്തിന് ലഭിച്ചത്. ഹാൻഡ്-പെയിന്റ്ഡ് പോസ്റ്റർ നിർമ്മാണ മത്സരത്തിൽ, രാജ്യത്തുടനീളമുള്ള വിവിധ കലാ സ്ഥാപനങ്ങളിൽ നിന്ന് 10 എൻട്രികൾ അന്തിമ ഘട്ടത്തിലേക്ക് തിരഞ്ഞെടുത്തു. മുംബൈയിൽ വേവ്സ് ഉച്ചകോടിയിൽ നടക്കുന്ന തത്സമയ ഫിനാലെയിൽ ഇവരിൽ നിന്ന് വിജയികളെ തിരഞ്ഞെടുക്കും.

PAKISTAN - QUAKE

പാകിസ്ഥാനിൽ ഭൂചലനം. രാവിലെ 11:47 നാണ് 5.9 തീവ്രത രേഖപ്പെടുത്തിയ ഭൂകമ്പം ഉണ്ടായത്. അഫ്ഗാനിസ്ഥാൻ-താജിക്കിസ്ഥാൻ അതിർത്തി മേഖലയ്ക്ക് സമീപമാണ്

ഭൂകമ്പത്തിന്റെ പ്രഭവകേന്ദ്രം. ഇസ്ലാമാബാദ്, ലാഹോർ, പെഷവാർ, റാവൽപിണ്ടി, എന്നിവയുൾപ്പെടെ പാകിസ്ഥാനിലെ വിവിധ പ്രദേശങ്ങളിൽ ഭൂചലനം അനുഭവപ്പെട്ടു. ആളപായമോ നാശനഷ്ടങ്ങളോ റിപ്പോർട്ട് ചെയ്തിട്ടില്ല.

*

